

Yeni layihələr turistləri ölkəmizə daha çox cəlb edir



Dövlətin turizm sahəsinə göstərdiyi diqqət və qayğısının nəticəsidir ki, Azərbaycan dünyada artıq turizm məkanı kimi tanınır. "Azərbaycan Respublikasında ixtisaslaşmış turizm sənayesinin inkişafına dair Strateji Yol Xəritəsi"ndə də turizmin daha da inkişaf etdirilməsi əksini tapıb. Məqsədyönlü səylər nəticəsində, Bakı şəhəri qışsamüddətli uçuş məsafləsində yerləşən və 90 milyondan artıq əhalinin yaşadığı 26 şəhəri əhatə edən potensial turizm, tələbat qrupundan əhəmiyyətli dərəcədə, bazar payı əldə edə biləcək. Bütün bunlarla yanaşı, 2025-ci ilə qədər Avropanın iri şəhərlərini əhatə edən birbaşa uçuşların sayı 49-dan 100-ə çatdırılacaq. Bütün görülən işlərin və həyata keçirilən tədbirlərin nəticəsidir ki, Azərbaycana gələn turistlərin sayında nəzərə çarpacaq dərəcədə artım müşahidə olunub. Dövlətin siyaseti və ünvanlı layihələr də nəticəsini verir.



Viza rejiminin sadələşdirilməsi ölkəyə turist axınının artmasına təsirini göstərir. "ASAN Viza" vasitəsi ilə hava limanlarında 376 minden çox turiste viza verilib. Artıq bir ildir ki, Azərbaycanın beynəlxalq hava limanlarında "ASAN Viza" sistemi vasitəsilə Birleşmiş Ərəb Əmirlilikləri, Koreya Respublikası, Çin, İran, İsrail, İndoneziya, Küveyt, Qəter, Malayziya, Oman, Səudiyyə Ərəbistanı, Singapur, Türkiyə və Yaponiya vətəndaşlarına yerində vizaların verilməsi təmin edilir.

Ümumilikdə, "ASAN Viza" sistemi vasitəsilə 95 ölkədən olan əcnəbilərə elektron vizaların verilməsi həyata keçirilir. "ASAN Viza", fəaliyyətə başladığı qısa müddət ərzində, Azərbaycana səyahət üçün müraciət edən 1 milyon 222 minden çox əcnəbiyə viza verilib. Bu il Azərbaycana elektron viza üçün müraciət edən turistlərin sayı ötən ilin analoji dövrü ilə müqayisədə 72 faiz artıb.

UEFA-NİN AVROPA LİQASININ FINAL OYUNU İLƏ ƏLAQƏDAR ÖLKƏYƏ GƏLƏCƏK XARİCİ QONAQLARIN MƏLUMATLANDIRILMASI MƏQ- SƏDİLƏ WEB-SAYT HAZIRLANIB

Hazırda UEFA Avropa Liqasının finalı ilə bağlı işlər davam edir. "ASAN Viza" əməkdaşlarının finala sayılı günlər qalmış gücləndirilmiş iş rejimində fəaliyyət göstərmələri planlaşdırılır. Onu da vurğulayaq ki, mayın 29-da Bakı Olimpiya Stadionunda keçiriləcək UEFA-nın Avropa Liqasının final oyunu ilə əlaqədar ölkəyə gələcək xarici qonaqların qabaqcadan məlumatlandırılması məqsədilə web-sayt da hazırlanıb. İnformativ karakter daşıyan web-saytda azarkeşləri maraqlandırma biləcək suallara xüsusi bölmələr üzrə cavablar yerləşdirilib. Bakıya uçuş həyata keçirən hava yolları şirkətlərinin bir-

başa və çarter uçuşları baresində məlumat yerləşdirilən saytda viza əldə etmək qaydaları və şərtləri, hoteller, oyunun keçiriləcəyi Bakı Olimpiya Stadionu və burada təşkil olunacaq təhlükəsizlik tədbirləri barədə dolğun məlumat verilir.

Turistlərin ölkəyə gəlişi, yerləşdirilməsi və Azərbaycanda qalma müddəti ərzində təhlükəsizlik də daxil olmaqla digər bütün məqamlar dövlət və özəl biznesin təmsilçiləri tərefindən diqqətlə düşünülüb. Həmçinin, dünya üzrə ölkələrin reytingində terror təhlükəsinin, ən az, olduğu ölkələr sırasında Azərbaycanın adı ilk sıralardadır.

AZƏRBAYCANIN MÜSBƏT TURİZM İMİCİNİN YARADILMASI İSTİQAMƏTİNDƏ APARILAN MƏQSƏD-YÖNÜLÜ TƏDBİRLƏR ÖLKƏYƏ GƏLƏN TURİSTLƏRİN SAYININ ARTMASINA TÖHFƏSİNİ VERİR

Bu gün turizm sektorunda müsbət göstəricilər var. Ötən il bu sahədə 6 faiz artım əldə olunub və ölkəmizə 2 milyon 850 min xarici qonaq gəlib. 2018-ci ildə Avropa İttifaqına üzv ölkələrdən gələn turistlərin sayı 6,7 faiz artaraq, 112,5 min nəfər, MDB ölkələrdən gələnlərin sayı 3,8 faiz artaraq, bir milyon nəfərdən çox olub. Aparılan hesablamağa görə, bu xarici qonaqlar ölkəmizdə 2 milyard dollar pul xərcləyiblər.

Təbii ki, ölkəmizdə təhlükəsizliyin, əmin-amanlığın hökm sürməsi, beynəlxalq tədbirlərin təşkili, qlobal forumlar, humanitar forumlar, mədəniyyətlərarası dialog forumları, iqtisadi forumlar, idman yarışları və s. turistlərin ölkəmizə axınına səbəb olub.

Onu da, vurğulayaq ki, dövlət bütçəsinin 2025-2030-cu illərə kimi turizm sektorunun inkişafı hesabına genişləndirilməsi nəzərdə tutulur. Azərbaycanın müsbət turizm imicinin yaradılması və turizm məkanı kimi tanılılması istiqamətində aparılan məqsəd-yönüllü tədbirlər ölkəyə gələn turistlərin sayının artımına öz töhfəsini verir.

Bu gün Azərbaycan dünyada sabitlik adası olaraq tanınır. Təbii ki, ölkənin inkişafında bu sabitlik mühüm rol oynayır. "Yaxın tarix, əyani şəkildə göstərdi ki, sabitlik pozulanda, ölkələr çox pis vəziyyət-idarəolunmaz vəziyyətə düşür, iqtisadiyyat çökür, sənaye iflic olur, insanlar əziyyət çəkir və sonra bu vəziyyətdən çıxmak üçün onilliklər lazımlı" deyən dövlət başçısı bildirib ki, Azərbaycanın uğurlu inkişaf modelinin əsas qayəsi ondadır ki, ölkəmizdə aparılan siyaset xalq tərəfindən dəsteklənir: "Çünki bu siyaset xalqımızın rifah halının yaxşılaşmasına hesablanıb. Bu siyaset ölkəmizin güclü dövlətə çevrilmesinə hesablanıb. Məhz bu siyaset nəticəsində, bu gün Azərbaycan dünyanın müxtəlif kürsülərindən öz sözünü açıq deyir, öz müstəqil siyasetini aparır və öz maraqlarını tam şəkilde qoruyur".

Bəli, sabitlik adası kimi tanınan Azərbaycanda dövlətin turizmə diqqət və qayğısı bu sahənin gələcək inkişafına zəmin yaradır.

Nəzakət ƏLƏDDİNQIZİ